



மதுரை வடக்கு மாவட்ட தி.மு.க. சார்பில் மாமன்னர்கள், விடுதலைப் போராட்ட வீரர்கள் மருது சகோதரர்களின் குருபுஜை விழாவை முன் னிட்டு கழக அலுவலகத்தில் அன்னாரது திருவுருவப்படத்திற்கு மாவட்டச் செயலாளர் மற்றும் அமைச்சர் மூர்த்தி மாலை அணிவித்து மரியாதை செலுத்தினார். உடன் கழக நிர்வாகிகள் சோமசுந்தரபாண்டியன்,நேடுபாண்டியன்,பெ. சசிகுமார், சிறுதைச்செல்வன், பொதுப்பு தனசேகர், மருது பாண்டியன், வாழப்பட்டி பால்பாண்டி, பால ராஜேந்திரன், வீரராகவன் முருகன், ஆதிசங்கர், இளங்கோ, திருப்பாலை ராமமூர்த்தி, செங்கில்கான் மற்றும் பலர் கலந்து கொண்டனர்.

## ஆளுநர் மாளிகையின் புகார் - அனைத்தும் உண்மைக்கு முற்றிலும் புறம்பானது!

காவல்துறை தலைமை இயக்குநர் அறிக்கை!

சென்னை, அக். 28- “ஆளுநர் மாளிகை அளித்த புகார் அனைத்தும் உண்மைக்கு முற்றிலும் புறம்பானது” என்று காவல்துறை தலைமை இயக்குநர் வெளியிட்டுள்ள செய்திக்குறிப்பில் கூறப்பட்டுள்ளது. இது குறித்து காவல்துறை விடுத்துள்ள செய்திக்குறிப்பில் கூறப்பட்டிருப்பதாவது: 25.10.2023 அன்று மதியம் 3 மணியளவில், கருக்கா வினோத் (42 வயது இ-3 தேனாம்பேட்டை காவல் நிலையத்தின் வழக்கமான குற்றவாளி) என்பவர் சர்தார் பட்டில் சாலை வழியாக ஆளுநர் மாளிகை அருகே தனியாக பாதசாரி போன்று நடந்து வந்தார். அவர் பெட்ரோல் நிரம்பிய நான்கு பாட்டில்களைக் கொண்டுநெந்து, அவற்றை ஆளுநர் மாளிகை அமைதி உள்ள சர்தார் பட்டில் சாலையின் எதிர்ப்புறத்தில் இருந்து எறிய முற்பட்டபோது, ஆளுநர் மாளிகை வெளிப்புறத்தில் பாதுகாப்புப் பணியிலிருந்து தமிழ்நாடு காவல்துறை போலீசாரால் தடுக்கப்பட்டார். கைது செய்யப்படுவதற்கு பயந்து, சம்பவ இடத்திற்கு எதிரே சற்று தூரத்திலிருந்து இரண்டு பாட்டில்களை வீசினார். அவை ஆளுநர் மாளிகையின் அருகே சர்தார் பட்டில் சாலையில் வைக்கப்பட்டிருந்த தடுப்பரண்களுக்கு அருகே விழுந்தது. பின்னர், அவர் ஆளுநர் மாளிகையின் பிரதான வாயிலிலிருந்து சுமார் 30 மீட்டர் தூரத்தில், பாதுகாப்பு போலீசாரால் உடனடியாக கைதுசெய்யப்பட்டு, காவல் நிலையத்திற்கு அழைத்துச் செல்லப்பட்டார். இச்சம்பவத்தால், பொருட்களுக்கோ அல்லது எந்த நபருக்கோ எவ்வித

சேதமோ, காயமோ ஏற்படவில்லை. கண்காணிப்புக் கேமரா பதிவுகளை ஆராய்ந்ததில், மேற்படி நபர் தேனாம்பேட்டையிலிருந்து, சம்பவ இடம் வரை தனியாகவே வந்துள்ளார் எனத் தெரிய வந்துள்ளது. முதற்கட்ட விசாரணைக்குப் பிறகு, 25.10.2023 அன்று ஜெ3 கிண்டி காவல் நிலையத்தில் அவர் மீது வழக்குப் பதிவு செய்யப்பட்டு, புலன் விசாரணை மேற்கொள்ளப்பட்டு வருகிறது. தற்போது மேற்படி அவர் 4வது பெருநகர குற்றவியல் நடுவர் அவர்கள் முன்பு ஆஜர்ப்படுத்தப்பட்டு, 09.11.2023 வரை நீதிமன்றக் காவலுக்கு உட்படுத்தப்பட்டுள்ளார். வினோத் மீது 14-வழக்குகள்! மேற்படி வினோத் ஏற்கனவே பல்வேறு குற்ற சம்பவங்களில் ஈடுபட்டு கைது செய்யப்பட்டு நீதிமன்ற காவலுக்கு அனுப்பப்பட்டுள்ளார். வினோத் மற்றும் அவரது கூட்டாளிகள் செனத் போக் சாலையில் உள்ள டால்மர்க் கடையில் 12.08.2015 அன்று பெட்ரோல் நிரம்பிய பாட்டில்களை வீசியுள்ளனர். அதே போல் 13.07.2017 அன்று வினோத் மற்றும் அவரது கூட்டாளிகள் தேனாம்பேட்டை காவல் நிலையத்தில் மண்ணெண்ணெய் நிரம்பிய பாட்டில்களை வீச முற்பட்ட போது காவல்துறையினரால் கைது செய்யப்பட்டு வழக்கு பதிவு செய்யப்பட்டுள்ளது. மேற்படி வினோத் மீது 14 வழக்குகள் நிலுவையில் உள்ளன. ஆளுநர் அவர்களுக்கு எதிராக பகிரங்க மிரட்டல், தூக்குறுப் பேச்சு மற்றும் தாக்குதல் போன்ற பல்வேறு சம்பவங்கள் நிகழ்ந்துள்ளதாகவும், அவை தொடர்பாக காவல்துறையி

ன் நியாயமான முறையில் முதல் தகவல் அறிக்கையை பதிவு செய்யவில்லை எனவும், மேலும் அச்சம்பவங்கள் தொடர்பாக எவ்வித மேல் நடவடிக்கையும் எடுக்கப்படவில்லை என குறிப்பிட்டு, 25.10.2023 அன்று மருத்துவாடி.செக்கோட்டையன் (ஆளுநரின் துணைச் செயலாளர்) புகார் அளித்தள்ளார். தனிப்பட்ட நபரால் செய்யப்பட்ட சம்பவம்! 25.10.2023 அன்று நடந்த சம்பவம் ஒரு தனிப்பட்ட நபரால் ஆளுநர் மாளிகைக்கு வெளியே சர்தார் பட்டில் சாலையில் செய்யப்பட்ட செயலாகும். இந்த நிகழ்வில் புகாரில் தெரிவிக்கப்பட்டது போல் ஒன்றுக்கும் மேற்பட்ட நபர்களால் பெட்ரோல் குண்டு வீசப்பட்டது எனவும், அவர்கள் அத்துமீறி ஆளுநர் மாளிகையிலுள்ள நுழைய முற்பட்டு ஆளுநர் மாளிகை வாயிற்புறத்திலிருந்து காவலர்களைத் தடுத்து நிறுத்தப்பட்டுள்ளார்கள் எனவும், மேலும் அங்கு விசப்பட்ட பெட்ரோல் குண்டு வெடித்தது என்றும் சொல்வது அனைத்தும் உண்மைக்கு முற்றிலும் புறம்பானது. அதேபோல் ஏப்ரல் 19, 2022 அன்று மயிலாடுதுறை சென்ற போது ஆளுநரின் வாகனம் தாக்கப்பட்டது என்றும், இது சம்பந்தமாக காவல்துறையில் புகார் தெரிவிக்கப்பட்டும் முதல் தகவல் அறிக்கை பதிவு செய்யப்படவில்லை என்பதும் உண்மைக்கு புறம்பானது. ஆளுநரின் வாகனம் மற்றும் கான்வாய் அப்பகுதியை கடந்து சென்றபின்னர் அங்கு கூடியிருந்தவர்களில் சிலர் கடிப்புக்கொடிகளை சாலையில் வீசினர். அக்கொடிகள் ஆளுநரின் வாகனம் மற்றும் கான்வாய்

முழுமையாக சென்றபின் பின்னால் வந்த வாகனங்கள் மீது விழுந்தன. இச்சம்பவம் தொடர்பாக மயிலாடுதுறை காவல் நிலையத்தில் வழக்கு பதிவு செய்யப்பட்டு 73 பேர் கைது செய்யப்பட்டனர். மேற்படி வழக்கு புலன் விசாரணையில் உள்ளது. மேற்படி சம்பவங்கள் அனைத்திற்கும் காரணாளி ஆதாரங்கள் உள்ளன. மேலும், ஆளுநரின் கான்வாய் மீது கற்கள் மற்றும் கட்டைகள் வீசப்பட்டன என்பது முற்றிலும் உண்மைக்கு புறம்பானதாகும். மேலே குறிப்பிட்டுள்ளது போன்று எந்தவித சம்பவங்களும் நடைபெறவில்லை. உடனடியாக கைது! ஆளுநர் மாளிகையின் பாதுகாப்பிற்காக சர்தார் பட்டில் சாலையில் பணியில் ஈடுபடுத்தப்பட்டிருந்த சென்னை பெருநகர காவல்துறையின் பாதுகாப்புக் காவலர்கள் விழிப்புடன் இருந்த காரணத்தினாலும், பலத்த காவல் பாதுகாப்பு செய்யப்பட்டிருந்ததாலும், உடனடியாகக் குற்றவாளிகைது செய்யப்பட்டார். மேற்படி வழக்கில் முழுமையான நியாயமான விசாரணை மேற்கொள்ளப்படும். மேதகு ஆளுநர் அவர்களுக்கும் மற்றும் அவரது மாணிக்கக்கும் தமிழ்நாடு காவல்துறையினரால் உரிய பாதுகாப்பு தொடர்ந்து வழங்கப்பட்டு வருகிறது. இவ்வாறு காவல்துறையின் செய்திக் குறிப்பில் கூறப்பட்டுள்ளது.



மதுரை மாநகர் மாவட்ட தி.மு.க. சார்பில் மாமன்னர்கள், விடுதலைப் போராட்ட வீரர்கள் மருது சகோதரர்களின் குருபுஜை விழாவை முன் னிட்டு மதுரை தெப்பக்குளத்தில் அமைந்துள்ள அவர்களது திருவுருவச் சிலைக்கு மாநகர மாவட்டச் செயலாளர் கோ.தளபதி எம்.எஸ்.ஏ., கழக உயர்நிலை செயல் திட்டக் குழு உறுப்பினர் பொன் முத்துராமலிங்கம் மாலை அணிவித்து மரியாதை செலுத்தினார். இதில் கழக நிர்வாகிகள் வ.வேலுச்சாமி, பெ. குமர்தை வேலு, மா.ஜெயராம், தனச்செல்வம், ஒச்சு பாஸு, சின்னம்மாள், மூவேந்திரன், முருகவேல், ஆர். எம்.முத்து மற்றும் திரளான கழகத்தினர் கலந்து கொண்டனர்.

## பள்ளிப் பாடப் புத்தகங்களில் இந்தியாவின் பெயரை ‘பாரத்’ என மாற்ற பரிந்துரை செய்வதா?

ம.தி.மு.க. பொதுச்செயலாளர் வைகோ கண்டனம்!

சென்னை, அக்.28- “பள்ளிப் பாடப் புத்தகங்களில் இந்தியாவின் பெயரை ‘பாரத்’ என மாற்ற பரிந்துரை செய்வதா?” என்று ம.தி.மு.க. பொதுச்செயலாளர் வைகோ அவர்கள் கல்வி ஆராய்ச்சி புதிய கவுன்சிலுக்கு கண்டனம் தெரிவித்துள்ளார். இது குறித்து அவர் விடுத்துள்ள அறிக்கை வருமாறு:- பள்ளிப் பாடப் புத்தகங்களில் இந்தியாவின் பெயரை ‘பாரத்’ என மாற்ற கல்வி ஆராய்ச்சி மற்றும் பரிந்துரை தேசிய கவுன்சில் (என்.சி.இ.ஆர்.டி.) உருவாக்கிய உயர்நிலைக் குழு பரிந்துரை செய்துள்ளது. இது குறித்து இக்குழுவின் தலைவரும், வரலாற்று ஆராய்ச்சி இந்திய கவுன்சில் உறுப்பினருமான ஐசக் “பிள்ளிப் பாடத்திட்டத்தை மாற்றியமைப்பதற்காக உருவாக்கப்பட்ட என்சிஇஆர்டி, சமூக அறிவியல் பாடத்துக்கான உயர் நிலைக் குழுவை அமைத்தது. என்சிஇஆர்டி புதிய பாடப் புத்தகங்களில் மாற்றங்களை செய்ய 7 உறுப்பினர்கள் கொண்ட குழு ஒருமனதாக பரிந்துரை செய்துள்ளது. அரசியல் சாசனத்தின் 1 (1) ஆவது பிரிவில் இந்தியாவின் பெயர் ஏற்கெனவே ‘பாரத்’ என்று உள்ளது. பாரத் என்பது பழங்கால பெயர். 7,000 ஆண்டுகள் பழமையான விஷ்ணு புராணம் போன்ற பழங்கால புத்தகங்களில் ‘பாரத்’ என்ற பெயர் குறிப்பு உள்ளது. கிழக்கு இந்திய கம்பெனி வந்த பின்பு, 1757ம் ஆண்டு பிளாணி போருக்குப் பின்புதான் இந்தியா என்ற பெயர் பயன்படுத்தப்பட்டது. அதனால், அனைத்து வகுப்புகளுக்கான பாடப் புத்தகங்களில் இந்தியா என்ற பெயருக்கு பதில் ‘பாரத்’ என்ற பெயரை பயன்படுத்த வேண்டும் என உயர்நிலைக் குழு ஒருமனதாக பரிந்துரை செய்துள்ளது” என்று தெரிவித்துள்ளார். அரசியலமைப்புச் சட்டத்தின் பிரிவு 1ல், “இந்தியா, அதுவது பாரதம், மாநிலங்களின் ஒன்றியமாக இருக்கும்” என்று குறிப்பிடப்பட்டுள்ளது. ஒன்றிய பாஜக அரசு ‘பாரத்’ என்பதை மட்டுமே அதிகாரபூர்வ பெயராக மாற்ற முடிவு செய்தால், அவர்கள் அரசியலமைப்பின் 1ஆவது பிரிவைத் திருத்துவதற்கான மசோதாவை நாடாளுமன்றத்தில் அறிமுகப்படுத்த வேண்டும். குறிப்பாக 368ஆவது பிரிவு, அரசியலமைப்பு சட்டத்தை ஒரு சாதாரண பெரும்பான்மை திருத்தம் (Simple Majority Changes) அல்லது சிறப்பு பெரும்பான்மை திருத்தம் (Special Majority Changes) மூலம் திருத்த அனுமதிக்கிறது. அரசியலமைப்பின் பிரிவு 1இல் மாற்றம் கொண்டுவருவது உட்பட அரசியலமைப்பின் மிகமுக்கிய மாற்றங்களுக்கு, அவையில் இருக்கும் உறுப்பினர்களில் மூன்றில் இரண்டு பங்கு பெரும்பான்மை (66 விழுக்காடு) தேவை என தெரிவிக்கப்பட்டு உள்ளது. எனவே, இந்தியா என்ற பெயரை ‘பாரத்’ என மாற்ற வேண்டும் என்றால், அவையில் 66 விழுக்காடு உறுப்பினர்களின் ஆதரவு தேவை. இரு அவைகளிலுமே பாஜக தலைமையிலான தேசிய ஜனநாயக கூட்டணிக்கு மூன்றில் இரண்டு பங்கு பெரும்பான்மை இல்லை. நாடாளுமன்ற ஜனநாயகத்தை காலில் போட்டு மிதித்து வரும் ஒன்றிய பாஜக அரசு, நாடாளுமன்றத்தில் சட்ட திருத்தம் கொண்டு வராமலேயே இந்தியாவின் பெயரை ‘பாரத்’ என்று நடைமுறைக்கு கொண்டு வருவதற்கு



சென்னை, அக்.28- “பள்ளிப் பாடப் புத்தகங்களில் இந்தியாவின் பெயரை ‘பாரத்’ என மாற்ற கல்வி ஆராய்ச்சி மற்றும் பரிந்துரை தேசிய கவுன்சில் (என்.சி.இ.ஆர்.டி.) உருவாக்கிய உயர்நிலைக் குழு பரிந்துரை செய்துள்ளது. இது குறித்து அவர் விடுத்துள்ள அறிக்கை வருமாறு:- பள்ளிப் பாடப் புத்தகங்களில் இந்தியாவின் பெயரை ‘பாரத்’ என மாற்ற கல்வி ஆராய்ச்சி மற்றும் பரிந்துரை தேசிய கவுன்சில் (என்.சி.இ.ஆர்.டி.) உருவாக்கிய உயர்நிலைக் குழு பரிந்துரை செய்துள்ளது. இது குறித்து இக்குழுவின் தலைவரும், வரலாற்று ஆராய்ச்சி இந்திய கவுன்சில் உறுப்பினருமான ஐசக் “பிள்ளிப் பாடத்திட்டத்தை மாற்றியமைப்பதற்காக உருவாக்கப்பட்ட என்சிஇஆர்டி, சமூக அறிவியல் பாடத்துக்கான உயர் நிலைக் குழுவை அமைத்தது. என்சிஇஆர்டி புதிய பாடப் புத்தகங்களில் மாற்றங்களை செய்ய 7 உறுப்பினர்கள் கொண்ட குழு ஒருமனதாக பரிந்துரை செய்துள்ளது. அரசியல் சாசனத்தின் 1 (1) ஆவது பிரிவில் இந்தியாவின் பெயர் ஏற்கெனவே ‘பாரத்’ என்று உள்ளது. பாரத் என்பது பழங்கால பெயர். 7,000 ஆண்டுகள் பழமையான விஷ்ணு புராணம் போன்ற பழங்கால புத்தகங்களில் ‘பாரத்’ என்ற பெயர் குறிப்பு உள்ளது. கிழக்கு இந்திய கம்பெனி வந்த பின்பு, 1757ம் ஆண்டு பிளாணி போருக்குப் பின்புதான் இந்தியா என்ற பெயர் பயன்படுத்தப்பட்டது. அதனால், அனைத்து வகுப்புகளுக்கான பாடப் புத்தகங்களில் இந்தியா என்ற பெயருக்கு பதில் ‘பாரத்’ என்ற பெயரை பயன்படுத்த வேண்டும் என உயர்நிலைக் குழு ஒருமனதாக பரிந்துரை செய்துள்ளது” என்று தெரிவித்துள்ளார். அரசியலமைப்புச் சட்டத்தின் பிரிவு 1ல், “இந்தியா, அதுவது பாரதம், மாநிலங்களின் ஒன்றியமாக இருக்கும்” என்று குறிப்பிடப்பட்டுள்ளது. ஒன்றிய பாஜக அரசு ‘பாரத்’ என்பதை மட்டுமே அதிகாரபூர்வ பெயராக மாற்ற முடிவு செய்தால், அவர்கள் அரசியலமைப்பின் 1ஆவது பிரிவைத் திருத்துவதற்கான மசோதாவை நாடாளுமன்றத்தில் அறிமுகப்படுத்த வேண்டும். குறிப்பாக 368ஆவது பிரிவு, அரசியலமைப்பு சட்டத்தை ஒரு சாதாரண பெரும்பான்மை திருத்தம் (Simple Majority Changes) அல்லது சிறப்பு பெரும்பான்மை திருத்தம் (Special Majority Changes) மூலம் திருத்த அனுமதிக்கிறது. அரசியலமைப்பின் பிரிவு 1இல் மாற்றம் கொண்டுவருவது உட்பட அரசியலமைப்பின் மிகமுக்கிய மாற்றங்களுக்கு, அவையில் இருக்கும் உறுப்பினர்களில் மூன்றில் இரண்டு பங்கு பெரும்பான்மை (66 விழுக்காடு) தேவை என தெரிவிக்கப்பட்டு உள்ளது. எனவே, இந்தியா என்ற பெயரை ‘பாரத்’ என மாற்ற வேண்டும் என்றால், அவையில் 66 விழுக்காடு உறுப்பினர்களின் ஆதரவு தேவை. இரு அவைகளிலுமே பாஜக தலைமையிலான தேசிய ஜனநாயக கூட்டணிக்கு மூன்றில் இரண்டு பங்கு பெரும்பான்மை இல்லை. நாடாளுமன்ற ஜனநாயகத்தை காலில் போட்டு மிதித்து வரும் ஒன்றிய பாஜக அரசு, நாடாளுமன்றத்தில் சட்ட திருத்தம் கொண்டு வராமலேயே இந்தியாவின் பெயரை ‘பாரத்’ என்று நடைமுறைக்கு கொண்டு வருவதற்கு

இந்திய சாட்சியச் சட்டம் ஆகியவற்றின் பெயர்களை மாற்றி திருத்த புதிய சட்ட முன்வரைவு ஒன்றை நாடாளுமன்றத்தில் உள்ளதுரை அமைச்சர் அமித் ஷா தாக்கல் செய்துள்ளார். அதன்படி இந்திய தண்டனைச் சட்டத்திற்குப் பதிலாக பாரதிய நியாய சன்ஹிதா, குற்றவியல் நடைமுறைச் சட்டத்திற்குப் பதிலாக பாரதிய நாகரிக் கரசூது சன்ஹிதா, இந்திய சாட்சியச் சட்டத்திற்குப் பதிலாக பாரதிய சாக்ஷியா என அழைக்கப்படும் என்று இந்த

சட்ட திருத்த முன்வரைவில் கூறப்பட்டுள்ளது. இதன் தொடர்ச்சியாக தற்போது என்.சி.இ.ஆர்.டி., பள்ளிப் பாட புத்தகங்களில் இந்தியாவின் பெயரை ‘பாரத்’ என்று மாற்றுவதற்கு முயற்சிபடுவது அதன் அதிகார வரம்பை மீறியது மட்டுமல்ல, சட்ட நெறிமுறைகளையும் மீறிய செயலாகும். கடும் கண்டனத்திற்குரிய இந்தப் பரிந்துரையை இவ்வாறு வைகோ அவர்கள் தமது அறிக்கையில் கூறியுள்ளார்.

டெல்டா மாவட்டங்களில் அடங்கிய

## நெசவாளர் அணி நிர்வாகிகள் கூட்டம்!

நன்னியூர் ராஜேந்திரன் அறிவிப்பு

திராவிட முன்னேற்றக் கழக நெசவாளர் அணியின் திருவாரூர், நாகப்பட்டினம், தஞ்சாவூர் தெற்கு, தஞ்சாவூர் வடக்கு, தஞ்சாவூர் மையம், தஞ்சாவூர் மாநகரம், மயிலாடுதுறை, கடலூர் கீழ்க்கு, கடலூர் மேற்கு, விழுப்புரம் வடக்கு, விழுப்புரம் தெற்கு, கள்ளக்குறிச்சி வடக்கு, கள்ளக்குறிச்சி தெற்கு ஆகிய மாவட்டங்களின் நெசவாளர் அணி நிர்வாகிகள் கூட்டம் 30.10.2023 அன்று காலை 10.00 மணி அளவில் திருவாரூர் கலைஞர் கோட்டம் தயாராக அம்மையார் அரங்கத்தில் என்னுடைய தலைமையில் நெசவாளர் அணி துணைத்தலைவர் ஓ. ஏ. நாகலிங்கம் வரவேற்பில் அணியின் மாநில செயலாளர்கள். எஸ். எல். டி. ப. சச்சிதானந்தம், க.பழனிச்சாமி, காஞ்சி.தி. அன்பழகன், பரணி. கே.மணி., நெல்லை சொ.பெருமாள், கே.எம்.நாகராஜன், சிந்துரவிச்சந்திரன் மற்றும் துணைச் செயலாளர்கள் வசந்தம் ஜெயக்குமார், ஜி.வி.மணிமாறன்..கோவிந்தசாமி . ஆ.ராமசாமி ஆகியோர் முன்னிலையில் நடைபெறவுள்ளது.

உயர்க்கவித்துறை அமைச்சர் கழக துணை பொதுச்செயலாளர் க.பொன்முடி, கைத்தறி மற்றும் துணிநூல்துறை அமைச்சர் ஆர்.காந்தி, கழக அமைப்புச் செயலாளர் ஆர்.எஸ். பாரதி, தொழில்துறை அமைச்சர் டி.ஆர்.பி.ராஜா, திருவாரூர் மாவட்டக்கழக செயலாளர் புண்டி கலைவாணன் எம்.எஸ்.ஏ. ஆகியோர் கலந்து கொள்கின்றனர்.


நன்றியுரை - சுதந்தர குமார், டி.ஆ. அனந்தராமன் மாவட்ட, மாநகர நெசவாளர் அணி நிர்வாகிகள் அனைவரும் கூட்டத்தில் தவறாமல் கலந்து கொள்ளுமாறு வேண்டுகிறோம்.

பொருள்: முத்தமிழறிஞர் கலைஞர் அவர்களின் நூற்றாண்டு விழா, நீட்டு விலக்கு - நமது இலக்கு கையெழுத்து இயக்கம், கழக ஆக்கப்பணிகள்

நன்னியூர் ராஜேந்திரன் தலைவர், தி.மு.க. நெசவாளர் அணி

## திராவிட இயக்க தீரர்கள் நினைவு நாள்

வண்ணை கே.எஸ்.யாண்டியன் அக்டோபர் 28 (1952)



கழகத்தில் நீங்காப் பற்றுக் கொண்டு உழைத்தவரும் - சிறந்த பொதுநலத் தொண்டராகிய இவர், கழகம் துவங்கிய காலத்தில், வடசென்னை பகுதியில் கழகம் வளர பாடுபட்டவர்.

1937ஆம் ஆண்டு இந்தி எதிர்ப்பு இயக்கத்தின் தளரா உழைப்பாளராக இருந்ததுடன், அப்போராட்டத்தில் சிறை சென்ற செயல்வீரர்.

தி.மு.க.கழகம் தொடக்க நாள் கூட்டத்தை சிறப்புற நடத்த காரணமானவர்களில் இவரும் ஒருவர்.

“கொள்கைக்காக வாழ்ந்து, கொள்கைக்காக உயிரை இழந்த அந்த அருமை வீரர் ஆற்றிய தொண்டுப்பாதையில் அவர் சிந்திய இரத்தத்தை நினைவில் கொண்டு, நாம் சென்று கொண்டிருப்போம்!” என, இவர் எதிர்க்கட்சியினரால் படுகொலை செய்யப்பட்ட மறுநாள் 9-11-1952 நாள் “திராவிட நாடு” தலையங்கம் வெளியிட்டு சிறப்பித்தது.

தலைமைக் கழகம் தி.மு.க.

## அகவிலைப்படி உயர்வு முதலமைச்சருக்கு ஓய்வூதியர் சங்கம் நன்றி!

சென்னை, அக். 28- ஓய்வுதியர்கள் / குடும்ப ஓய்வூதியர் களுக்கு 4 விழுக்காடு அகவிலைப்படி உயர்வு வழங்கிய தமிழக முதல்வர் அவர்களுக்கு தமிழ்நாடு ஓய்வூதியர் சங்கம் நெஞ்சார்ந்த நன்றி தெரிவித்து அறிக்கை வெளியிட்டுள்ளது. இதுகுறித்து அச்சங்கத்தின் மாநிலத் தலைவர் கோ.சீதாராமன் வெளியிட்டுள்ள

அறிக்கை வருமாறு:- ஒன்றிய அரசு, அரசு அலுவலர்களுக்கு அகவிலைப்படியினை அறிவிக்கும் போதெல்லாம் உடனுக்குடன் தமிழக அரசும் அதனைப் பின் பற்றி அரசு அலுவலர்கள் மற்றும் ஆசிரியர்களுக்கும் அகவிலைப்படி உயர்வினை செயல்படுத்தப்படும் என்று ஏற்கெனவே வெளியிட்ட

குடும்ப ஓய்வூதியர்கள் சார்பில் தமிழக முதல்வர் அவர்களுக்கு நெஞ்சார்ந்த நன்றியினை தெரிவித்துக் கொள்வதுடன், தமிழக அரசின் அனைத்து மக்கள் நலத் திட்டங்களுக்கும் எப்போதும் போல் முழுமையான ஒத்துழைப்பினை நல்குவோம் என மாநிலத் தலைவர் கோ.சீதாராமன் தெரிவித்துள்ளார்.



மதுரை தெற்கு மாவட்ட தி.மு.க. சார்பில் மாமன்னர்கள் சுதந்திரப் போராட்ட வீரர்கள் மருது சகோதரர்களின் நினைவு நாளை முன்னிட்டு ஆலங்குளத்தில் உள்ள அன்னாரின் திருவுருவச் சிலைகளுக்கு மாவட்டச் செயலாளர் சேட்பட்டி மு.மணிமாறன் மாலை அணிவித்து மரியாதை செலுத்தினார். உடன் கழக நிர்வாகிகள், கழகத்தினர், பொதுமக்கள் உள்ளனர்.